

لاس انجلز ٹائمز کے نمائندے سے ایک گفتگو

اس ماہ اگست کی ۱۲ تاریخ تھی، ایک فون کسی انگریزی بولنے والے کا آیا۔ میں اپنی ساعت کی مزدوری سے، جو غیر زبان کے معاملے میں زیادہ ہی مزدور پڑ جاتی ہے (خاص کریلیفون پر) اس سے زیادہ کچھ نہ سمجھ پایا کہ کوئی مجھ سے ”جہادیوں“ کے بارے میں رائے جانتا چاہتا ہے۔ جب پتہ نہ ہو کہ کون شخص ہے اور کیا تعلق اس کا اس تفیش و تحقیق سے ہے، تو معدورت کے سوا اور کیا مناسب؟ پس اُدھر سے اصرار کے باوجود معدورت کر کے پیچھا چھڑایا۔ دوسرے دن مفتی برکت اللہ صاحب کافون آیا کہ لاس انجلز ٹائمز (امریکہ) کے نمائندہ کو میں نے آپ کافون نمبر دیا تھا۔ وہ مجھ سے موجودہ حالات پر علماء و ائمہ کے خیالات جاننے کے سلسلہ میں ملا تھا۔ میں نے اس سے گفتگو کے شمن میں گذشتہ ماہ کی ابراہیم کیونٹی کالج والی ۸ جولائی کی نشست کا اور اس میں آپ کے خطاب کا ذکر کیا جس کی روپٹ جنگ میں بھی نکل چکی ہے۔ اس پر اس نے خواہش طاہر کی کہ آپ سے بھی ملے۔ آج اس نے مجھے فون کر کے بتایا کہ آپ اسے وقت دینے کو تیار نہیں ہوئے۔ میرے خیال میں قوبات کرنا چاہا ہے۔

اب یہ معلوم ہو جانے پر کہ کون صاحب ہیں، مجھے کوئی عذر نہ رہا۔ مفتی صاحب کو اپنے غذر کا قصہ بتا کر کہا کہ ٹھیک ہے، وہ صاحب اب آنا چاہیں تو فلاں سے فلاں وقت کے درمیان آ جائیں۔ اگلے ہی دن صبح ۸ بجے فون آگیا کہ وہ ساڑھے دس بجے آ رہے ہیں۔ آئئے تو بارہ بجے، جبکہ میرا دیا ہوا وقت ختم ہو چکا تھا، تاہم خوش آمدید کہا اور آدھے گھنٹے کی گنجائش ان کے لیے نکالی، وہ تو اگرچہ زیادہ ہی کے موڑ میں تھے۔ میں نے ۸ جولائی کی میٹنگ اور اپنے خطاب کی تصدیق کی۔ موصوف کی اصل جتو ”جہادیوں“ کے بارے میں رائے، مجھے گذشتہ دن کے فون ہی سے معلوم ہو چکی تھی۔ اس لیے خود ہی پیش قدی کر کے کہا کہ ”جہادی“ کا رواجیوں کے نام سے جو کچھ یہاں میدیا میں آتا ہے، خاص کر برطانیہ کے حوالے سے، وہ اگرچہ بچ واقعات ہیں، جبکہ ثابت اکثر غلط ہو رہے ہیں، تو بلاشبہ افسوسناک اور تابلی مذمت۔ اور ہم یقیناً چاہیں گے ایسے واقعات کا سلسلہ باب ہو اور جو کچھ ہمارے کرنے کا ہو گا، وہ ہم ضرور کرنا چاہیں گے۔ اور یہی جاننا کہ ہم کیا اس سلسلہ میں کر سکتے ہیں، ۸ جولائی کی ہماری میٹنگ کا اصل مقصد تھا۔ مگر صورت حال یہ ہے، اور یہی اُس دن کی میٹنگ میں میں نے کہا تھا،

☆ سرپرست مہنامہ افرقان، لکھنؤ، اندھریا۔ حال مقیم لندن۔

کہ ہماری حکومت نے ہمارے کچھ کر سکنے کے لیے مشکل ہی سے گباشیں چھوڑی ہے۔

یہاں ایسے لوگوں کو اپنے خیالات پھیلانے کی کھلی چھوٹ دی گئی جو اپنے ملکوں سے صرف اس لیے بھاگے تھے کہ وہاں کے محل کے اختصار سے ریڈ یکل ازم پھیلانے کے ملزم بن رہے تھے۔ ”اسلامی خلافت“ ان کا نعروہ تھا جس کی شکل سے سارے عالم پر اسلامی قانون کا پرچم لہرائے اور کفر سرگوں ہو۔ یہ قصہ تقریباً میں سال پہلے شروع ہوا اور کسی نہ کسی شکل میں اب تک چلتا رہا ہے۔ اور ہماری مشور عالم فسیمی پارک مسجد کا نام تو تم نے ضرور سن رکھا ہو گا جس کا ایک خود ساختہ امام تمہارے ملک میں ٹھاک کے لیے مطلوب ہے۔ اکتوبر ۲۰۰۲ء میں افغانستان پر تمہارے حملے کے بعد سے وہ برابر ”جهادی“ خطبات اس مسجد میں دیتا رہا۔ ایم آئی فائیو کے مجرم اطلاعات بھی پہنچاتے رہے مگر مسجد کی انتظامیہ تک سے نہیں کہا گیا کہ اس کو روکیں۔ پھر ایک وقت خود ہی کسی مصلحت سے اس مسجد کو لاک کیا تو اس شخص کو اس دن تک جس دن تمہارے یہاں سے مطالبہ پر اسے گرفتار کیا گیا، پویس پروٹیکشن کے ساتھ چھوٹ دی جاتی ہی کہ مسجد کے سامنے کی سڑک بلاک کر کے وہاں خطبہ دے اور نماز پڑھائے۔ مسجد کے علاوہ برش میڈیا میں اس کو اتنا کوتونج دیا گیا کہ خواہ مخواہ ایک ہیر و کی حیثیت حاصل کرے۔! Mr Frammolino پلیز، بتاؤ ان حالات کے اس پس منظر میں کہ بالکل جھوٹے جواز بنا کر عراق پر چڑھائی کی گئی ہو، ہزارہابے گناہ، عروتوں بچوں تک کی تفریق کے بغیر، دن رات وہاں بمباری سے مارے جا رہے ہوں، آبادیاں قبرستانوں میں بدلي جا رہی ہوں، پھر افغانستان کے ایسے ہی مظالم کی یاد الگ اس سے تازہ ہو رہی ہو، اور فلسطین کے مظالم تو ایک معمول کا مسئلہ، بتاؤ کہ ایسے میں کچھ مسلم نوجوانوں کا غم و غصہ اگر اُس انتہا پسندی میں تبدیل ہو جس کی یہ مذکورہ بala افراد تنفس کرتے رہے تھے تو اس کا ذمہ دار کون ہے؟

ہم سے مطالبہ کیا جاتا ہے کہ اپنے نوجوانوں کو قابو کرو لیکن ان نوجوانوں کو اشتغال دلانے والی اپنی روشن کے سلسلہ میں بے نیازی اور بے پرواہی کا یہ عالم کہ ساری دنیا کے مقابلہ میں تھا برطانیہ اور امریکہ ہیں جو اسرائیل کو اپنے کمزور پڑوئی لبنان اور لبنانیوں پر قیامت توڑے جانے کے لیے یو این او میں تحفظ دیئے پڑ رہیں شرم رہے۔ اس روشن سے بازاںے کے بجائے جو کچھ کیا جا رہا ہے، وہ صرف یہ کہ اس کے رو عمل کو قطعاً بے جواز اور خالص اسلامی انتہا پسندی اور دہشت گردی ٹھیکرا لیے نئے نئے خفت قانون و جدود میں لائے جا رہے ہیں جن پر عملدرآمد اس اشتغال کے حلقة کو وسیع تر کیے دے رہا ہے۔ پوری مسلم آبادی ان قوانین کی زد میں آپڑی اور احساس تھفظ سے محروم ہوئی جا رہی ہے۔ اس Draconian قانون سازی کے لیے کہا جاتا ہے کہ ”رولز آف دی گیم چینچ“، ہو گئے ہیں۔ لیکن یہ وہ استدلال ہے جو اپنے نوجوانوں کے اشتغال کو حدود میں رکھنے کی ہماری کوششوں کو اور بھی بے اثر کر دے۔ ”گیم“ کے قواعد و خوابط کو تبدیل کرنا کسی کا اجارہ دارانہ حق تو نہیں ہو سکتا ہے۔ قابو سے باہر جانے کو بجا سمجھنے والے نوجوان بھی پلٹ کر ہم سے یہی کہہ سکتے ہیں کہ اسلامی تعلیمات اور جمہوری نظام کے حدود و قبود کے حوالہ سے آپ جو کچھ کہتے ہیں، سب بجا۔ مگر کچھ حالات ایسے بھی ہو جاتے ہیں کہ ”رولز آف دی گیم“، چیخ کر دینا پڑیں! اور یہ ہے کہ جب تک یہ رولز آف دی گیم چینچ ہونے کی بات اپنے پرائم منظر کی زبان سے نہیں سئی تھی، تب تک یہ سمجھنے میں دقت ہو رہی تھی کہ مسلمانوں کا کوئی طبقہ سیوسائٹ بومبنگ جیسے وہ اقدامات کیسے روکھ رہا ہے جس میں بے گناہ بھی نشانہ بننے یا بن سکتے ہیں۔ پرائم منظر بلیکر کے اس اعلان نے یہ دقت حل کر دی۔

اندازہ ہوا کہ ہوند ہو، یہ بالکل اسی طرح روز آف دی گیم میں چینچ جائز سمجھنے کا نتیجہ ہے جس طرح مسٹر بلیر نے اسے جائز سمجھا ہے۔ مسٹر بلیر نے جب اسے جائز سمجھ لیا تو اس پر عملدر آمد کا راستہ روکنے کو شہری آزادی کی پھریدار انجمنیں جوزور لگا سکتی تھیں، لگا کے رہ گئیں۔ برتاؤ نوی عدالیہ جو کچھ مراجحت کر سکتی تھی، کر کے ناکام ہو گئی۔ ہاؤس آف لارڈز کے پاس بتتی پادر اس کی راہ میں حائل ہونے کی تھی، سب آزمائے ہار گیا۔ پرائم منسٹر کی روکے نہ رکے۔ ہم اماموں اور علماء کے پاس وہ کون سا اختیار و اقتدار ہے کہ ہمارے روکے یہ دوسری طرف کی ”روز چینچڑ“ کی سوچ رُک کے رہ جائے، جبکہ پرائم منسٹر اپنی روشن میں تبدیلی کی سوچ کو تیار نہ ہوں؟ ہم برطانیہ کے اندر رہنے والے کسی شخص کے لیے روانہیں رکھتے کہ حکومت کی کسی پالیسی پر احتجاج میں تشدید کی حد تک چلا جائے۔ جو ایسا کرے گا، جرم کرے گا، مگر جب اس کے اسباب کے تجزیہ کا سوال آئے گا تو حکومت کی پالیسی کو زیرِ بحث نہ لایا جانا بے انصافی ہو گی!

یہ باتیں جس دن مسٹر فرمولینو سے کی جا رہی تھیں، اس سے دو دن قبل برطانیہ کے مسلم نمائندگان، بشمول مسلم پارٹیمینیٹریز، کا کھلا خط بنام پرائم منسٹر اسی مسئلہ پر شائع ہوا تھا اور دوسرا دن اس پر پرائم منسٹر کے کابینی ساتھیوں کا نہایت تلغیہ روک عمل آگیا تھا۔ یہ خط اس لحاظ سے بہت اہم تھا کہ پرائم منسٹر کے اس مسلسل اصرار کے باوجود کہ اس معاملہ میں ان کی خارجہ پالیسی کی طرف بھی انگلی اٹھانا تشدید اور دہشت گردی کو جواز دینا ہے، ملک کے سات مسلم پارٹیمینیٹریز میں سے پورے چھنے مسلم رائے عام سے ہم آواز ہو کر اس اصرار کو بالکل صاف طور سے، اگرچہ داشمندانہ ڈھنگ سے، مسترد کر دیا تھا۔ خط پر حکومت کا رد عمل اور جو کچھ نت نے ”حفاظتی“ قوانین پر عملدر آمد کی صورت میں مسلسل ہو رہا ہے، وہ اگر ایک طرف اس ملک میں مسلم کمیونٹی کے مستقبل پر چھاتے ہوئے خطرات کا بھر پورا ظہار کرتا ہے، جس پر نہایت سنجیدہ ہونے کی ضرورت ہے، تو دوسری طرف یہاں کے مسلم پارٹیمینیٹریز کی مسلم رائے عام سے ساتھ ہم آہنگی ایک بڑی نیک فال ہے۔ ان حضرات نے یہ قدم یقیناً بہت دور تک سوچ کر اٹھایا ہو گا۔ اللہ اس راستے کی تمام ضرورتوں کے ساتھ ان کی مدد فرمائے اور ملیٰ اکائیوں کے نمائندہ حضرات نے ان کی تائید میں اپنے دستخطوں سے جس تجھی اور یک زبانی کا اظہار کیا ہے، اس تجھی کو استقامت نصیب ہو۔ آمین
